

"जागतिक बँक सहाय्यित व्यवसाय प्रशिक्षण सुधारणा प्रकल्प" योजनेतील सेंटर ऑफ एक्सलन्स या योजनेसाठी अधिव्याख्याते / औद्योगिक आस्थापनेतील तज्ञ व्यक्तीच्या मानधनाचे सुधारीत दरास मान्यता देण्याबाबत...

महाराष्ट्र शासन

उच्च व तंत्र शिक्षण विभाग

शासन निर्णय क्र.जाबॅप्र-२०१०/(१४८/१०)/व्यशि-५

मंत्रालय, विस्तार भवन, मुंबई-४०० ०३२.

दिनांक : १८ डिसेंबर, २०१०.

- संदर्भ :- १) शासन निर्णय क्र.आयटीआय-१००६/(१०६/०६)/व्यशि-२, दि.१४ जून २००६.
२) संचालनालयाची दिनांक १३/८/२०१०, २३/११/२०१० व १/१२/२०१० रोजीची पत्रे.
३) राज्य सुकाणू समितीचे दिनांक २७ जुलै २०१० रोजी झालेल्या बैठकीचे कार्यवृत्त.
४) संचालनालयाचे पत्र क्र.२५/जाबॅप्र/२०१०/५७३, दि.२३/११/२०१०

प्रस्तावना :- औद्योगिक प्रशिक्षण संस्थांमधून दिले जाणारे कौशल्य प्रशिक्षण कारखान्यातील तंत्रज्ञानाच्या गरजेशी सुसंगत होण्यासाठी व कौशल्ययुक्त जागतिक दर्जाचे मनुष्यबळ निर्माण करण्यासाठी कारखाने / औद्योगिक संघटना यांच्या सहकार्याने देशातील एकूण ५०० औ.प्र.संस्थांचा दर्जा उंचावून त्यांना "सेंटर ऑफ एक्सलन्स" मध्ये रुपांतरीत करण्याची योजना केंद्र शासनामार्फत सन २००५ पासून सुरु करण्यांत आली आहे. बहुकौशल्ययुक्त कारागीर तयार करणे हे सेंटर ऑफ एक्सलन्स या योजनेचे उद्दिष्ट आहे.

२. शासन निर्णय क्र.आयटीआय-१००६/(१०६/०६)/व्यशि-२, दिनांक १४/६/२००६ नुसार सेंटर ऑफ एक्सलन्स अंतर्गत ब्रॉड बेस बेसिक ट्रेनिंग व अँडव्हान्स मॉड्युलर ट्रेनिंग करीता नेमण्यांत येणा-या पाहुणे अधिव्याख्यात्यांना संबंधित विषयाचे प्रशिक्षण देण्यासाठी रु.५०/- फक्त प्रति तास व औद्योगिक आस्थापनेतून येणा-या तज्ञ व्यक्तींना प्रत्येक भेटीसाठी रु.२५०/- मानधन मंजूर करण्यांत आलेले आहे. सध्याच्या मानधनाच्या आधारे तज्ञ व्यक्तींची नेमणूक करणे व दर्जा टिकविणे शक्य होत नसल्यामुळे बहुतेक औ.प्र.संस्थांमध्ये पाहुणे अधिव्याख्याते उपलब्ध होण्यास अडचणी येत आहेत. या योजने अंतर्गत प्रवेश घेणा-या प्रशिक्षणार्थ्यांना दर्जेदार प्रशिक्षण मिळण्याकरीता पाहुणे अधिव्याख्याता उपलब्ध होणे आवश्यक आहे. त्याअनुषंगाने पाहुणे अधिव्याख्यात्यांच्या मानधनामध्ये सुधारणा करण्याबाबत दिनांक २६/७/२०१० रोजी राज्य सुकाणू समितीच्या बैठकीत मान्यता देण्यांत आलेली आहे. त्यानुसार "जागतिक बँक सहाय्यित व्यवसाय प्रशिक्षण सुधारणा प्रकल्प" योजनेतील सेंटर ऑफ

एक्सलन्स या याजनेसाठी ब्रॉड बेस बेसिक ट्रेनिंग व अॅडव्हान्स मॉड्युलर ट्रेनिंग करिता नेमण्यांत येणा-या पाहुणे अधिव्याख्यात्यांचे मानधन वाढविण्याची बाब शासनाच्या विचाराधीन होती.

शासन निर्णय:- "जागतिक बँक सहाय्यित व्यवसाय प्रशिक्षण सुधारणा प्रकल्प" या योजनेतील सेंटर ऑफ एक्सलन्स अंतर्गत पाहुणे अधिव्याख्यात्यांच्या मानधनाच्या सुधारीत दरास या शासन निर्णया अन्वये खालीलप्रमाणे मान्यता देण्यांत येत आहे.

अ.क्र.	तपशिल		विद्यमान	सुधारीत
१	ब्रॉड बेस बेसिक ट्रेनिंग करिता तासिका तत्वावर नियुक्त करण्यांत येणारे पाहुणे अधिव्याख्याते (शिल्प निदेशक)	सैध्दांतिक	रु.५०/- प्रतितास	रु.१००/- प्रतितास
		प्रात्यक्षिक	रु.५०/- प्रतितास	रु.५०/- प्रतितास
२	अॅडव्हान्स मॉड्युलर ट्रेनिंग करिता तासिका तत्वावर नियुक्त करण्यांत येणारे पाहुणे अधिव्याख्याते (प्रशिक्षण अधिकारी)	सैध्दांतिक	रु.५०/- प्रतितास	रु.१२५/- प्रतितास
		प्रात्यक्षिक	रु.५०/- प्रतितास	रु.७५/- प्रतितास

२. सेंटर ऑफ एक्सलन्स योजने अंतर्गत औद्योगिक आस्थापनेतील विशेष तज्ञ व्यक्तींना पूर्वी प्रमाणेच प्रत्येक भेटीसाठी रु.२५०/- देय राहिल.

३. सेंटर ऑफ एक्सलन्स योजने अंतर्गत ब्रॉड बेस बेसिक ट्रेनिंग करिता व अॅडव्हान्स मॉड्युलर ट्रेनिंग करिता तासिका तत्वावर नियुक्त करण्यांत येणा-या पाहुणे अधिव्याख्यात्यांना देण्यांत येणा-या सुधारीत मानधनास खालील अटीच्या अधीन राहून मंजूरी देण्यांत येत आहे.


- तासिका तत्वावर, तात्पुरत्या स्वरूपात, शिल्प निदेशक / प्रशिक्षण अधिकारी या पदावर नेमणूक करावयाच्या उमेदवारांनी त्या पदासाठी आवश्यक असलेली शैक्षणिक व अनुभवाची अर्हता धारण करणे आवश्यक राहिल.
- तासिका तत्वावरील कोणत्याही उमेदवारास एकाच महिन्यात त्याच्या दर्जाच्या अनुज्ञेय वेतनश्रेणीतील सुरुवातीच्या वेतनश्रेणीच्या रकमेपेक्षा (रु.१५,०००/-) जास्त मानधन दिले जाणार नाही याची जबाबदारी संबंधित प्राचार्य यांची राहिल.
- तासिका तत्वावर नेमण्यांत येणा-या शिल्प निदेशक / प्रशिक्षण अधिका-यांचा सदर पदावर नियमित नेमणूकीसाठी कोणताही हक्क राहणार नाही असे हमीपत्र घेऊन काम देण्यांत येईल.
- नियमित स्वरूपात शिल्प निदेशक / प्रशिक्षण अधिकारी उपलब्ध झाल्यास तासिका तत्वावरील सेवा तात्काळ बंद करण्यांत येईल.
- उपरोक्त सुधारीत मानधनाचे दर हे दिनांक २६/७/२०१० पासून अनुज्ञेय राहतील.

४. प्रस्तावांतर्गत खर्च हा योजनांतर्गत "मागणी डब्ल्यु-४, २२३०-कामगार व सेवायोजन, जागतिक बँक सहाय्यित प्रकल्प, ००३ (०२) (०३) कारागिरांसाठी तांत्रिक व व्यवसाय प्रशिक्षणाचा विस्तार (२२३० १६५ ३) (राज्य हिस्सा) (२८ व्यावसायिक सेवा)" तसेच "मागणी डब्ल्यु-४, २२३०-कामगार व सेवायोजन, जागतिक बँक सहाय्यित प्रकल्प, ००३-प्रशिक्षण, ००३ (०२) (१६) कारागिरांसाठी तांत्रिक व व्यवसाय प्रशिक्षणाचा विस्तार (२२३० १६८ २) (केंद्र हिस्सा) (२८ व्यावसायिक सेवा)" लेखाशिर्षातून भागविण्यांत यावा. कोणत्याही परिस्थितीत सदरहू खर्च उपलब्ध योजनेतर (Non Plan) च्या तरतूदीतून भागविला जाणार नाही याची दक्षता संचालक (प्रशिक्षण) ह्यांनी घ्यावी.

हा शासन निर्णय वित्त विभागाच्या अनौपचारिक संदर्भ क्रमांक ६४४/१०/व्यय-५, दिनांक २९/१०/२०१० अन्वये दिलेल्या संमतीनुसार निर्गमित करण्यांत येत आहे.

हा शासन निर्णय शासनाच्या www.maharashtra.gov.in या संकेत स्थळावर उपलब्ध करण्यांत आला असून त्याचा संगणक संकेतांक क्र. २०१०१२१८१६०१५२००१ आहे.

महाराष्ट्राचे राज्यपाल यांच्या आदेशानुसार व नांवाने,


(शोभा वि. पत्की)

कार्यासन अधिकारी, महाराष्ट्र शासन.

प्रति,

मा.राज्यपाल यांचे मुख्य सचिव, राजभवन, मुंबई.

मा.मंत्री, उच्च व तंत्रशिक्षण यांचे खाजगी सचिव.

मा.राज्यमंत्री, उच्च व तंत्रशिक्षण यांचे खाजगी सचिव.

सचिव, उच्च व तंत्र शिक्षण यांचे स्वीय सहाय्यक, मंत्रालय, मुंबई-३२.

संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.

सहसंचालक / उपसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई / पुणे / नागपूर / अमरावती / औरंगाबाद / नाशिक [संचालक (प्रशिक्षण) यांचेमार्फत]

सर्व जिल्हा व्यवसाय शिक्षण व प्रशिक्षण अधिकारी [संचालक (प्रशिक्षण) यांचेमार्फत]

संबंधित औद्योगिक प्रशिक्षण संस्थांचे प्राचार्य [संचालक (प्रशिक्षण) यांचेमार्फत]

महालेखापाल (लेखा परीक्षा) महाराष्ट्र-१/२, मुंबई/नागपूर.

महालेखापाल (लेखा व अनुज्ञेयता) महाराष्ट्र-१/२, मुंबई/नागपूर.

सर्व जिल्हा कोषागार अधिकारी, [संचालक (प्रशिक्षण) यांचेमार्फत]

वित्त विभाग, मंत्रालय, मुंबई-३२.

कार्यासन अधिकारी (साशि-१), उच्च व तंत्रशिक्षण विभाग, मंत्रालय, मुंबई.

कार्यासन व्यशि-१, २, ३, ४.

निवड नस्ती/व्यशि-५